

॥ श्री वज्रेश्वरी योगिनीदेवी प्रसन्न ॥



स्तोत्र आणि आरती

CC-0. In Public Domain. Digitized by Muthulakshmi Research Academy

प्रकाशक :



श्री वज्रेश्वरी योगिनी देवी संस्थान

रजि. नं. अ / १९२ (ठाणे),

मु. पो. वज्रेश्वरी, ता. भिवंडी, जि. ठाणे,

फोन : ०२५२२-२६१२४९.

आवृत्ति - ३०००

स्वागत मूल्य : १०/-



सर्व हक्क प्रकाशकाधीन

मुद्रक

सोना प्रिंटस्

७, खुशाली निवास, रामबाग लेन, मुलजी नगर समोर,

एस. व्ही. रोड, बोरीवली (प.), मुंबई - ४०० ०९२.

टेल : ०२२-२६६९४ ११८४

E-mail : sonaprints@rediffmail.com

(२)

॥

ॐ देवी महामंत्र गुच्छ ॐ

॥ ॐ ॥

ॐ श्री वज्रेश्वर्य नमः

ॐ श्री महालक्ष्म्यै नमः

सर्व मंगल मांगल्ये शिवे सर्वार्थ साधिके ।
शरण्ये त्रिंबके गौरी नारायणी नमोस्तुते ॥

ॐ श्री सरस्वत्यै नमः

ॐ श्री सावित्र्यै नमः

“ ह्यापैकी कोणताही एक मंत्र घेऊन नेमाने जप करावा ”

CC-0. In Public Domain. Digitized by Muthulakshmi Research Academy

॥ श्री ॥

॥ श्री वज्रेश्वरी योगिनीदेवी स्तोत्र ॥

श्री गणेशायनमः श्री गजानना गणपती । करावया वज्राई स्तुती ॥ मस्तक हे
चरणावरती । मंगलमूर्ती मोरया ॥१॥ देवी सरस्वती चरणी । वारंवार हीच
विनवणी ॥ चालवी हातीची लेखणी ॥ शब्द भांडार खुले करुनिया ॥२॥ सद्गुरु
दत्तात्रयासी स्मरुन । भक्तिभावे साष्टांग नमन ॥ कृपादृष्टी असो पूर्ण । वज्राई
स्तुती करावया ॥३॥ माझिये कुळीची कुलदेवता । माहूरवासी रेणुकामाता ॥
पूर्णकरिया मनोरथा । लाड पुरवी मनीचे ॥४॥ हे आदिशक्ती ईश्वरी । आई
वज्राई वज्रेश्वरी ॥ तुझिया कृपे बोले वैखरी । महिमातव गावया ॥५॥ धरिले
म्या तव चरण । भक्तिभाव पूर्ण ॥ रूप हे सगुण । मोहवी मना ॥६॥ कृत युगी
ऐसी कथा । गुरुवसिष्ठ यज्ञकरिता । विघ्न आणिले इंद्र देवता । यज्ञाचिये स्थळी
॥७॥ इंद्राने वज्र सोडिता । रामचंद्रासवे युद्ध होता ॥ शक्तिबाण श्रीराम टाकित्ता ।
इंद्रवज्र मोडले ॥८॥ इंद्रवज्र मोडुनी । प्रगटली वज्रेश्वरी तयातुनी ॥ इंद्रदेव
शरण चरणी । भक्तिभाव प्रेमे ॥९॥ वज्र मोडुनी प्रगटे शक्ती । रामचंद्र वज्रेश्वरी
म्हणती ॥ नाथसंप्रदायी भक्त होती । ऐसी गाथा नवनाथ पुराणी ॥१०॥ त्रेता

(४)

युगी प्रलटसी । भक्त संकटी धाव घेसी ॥ निर्गुण ब्रह्म सगुण होसी । महिमा
 तव कोणा न कळे ॥११॥ वसिष्ठ मुनी करिता यज्ञ । इंद्रदेवे आणिले विघ्न
 ॥ तूच करिसी निवारण । कथा ऐसी पुराणी ॥१२॥ इंद्रवज्र त्वा गिळिले ।
 नामाभिधान वज्रेश्वरी पडले ॥ जयजयकारे आनंदले । सारे भक्तजन ॥१३॥
 कली काल नाम दैत्य । जाहला असे उन्मत ॥ देव-ऋषी झाली त्रस्त । द्वापार
 युगाते ॥१४॥ लोलीलाक्ष, चंडवेगू, दुर्धर । तुंगभद्र, कुशील, दंतुर ॥ कोल
 महारथी ऐसे असुर । जारण मारणा करिती ॥१५॥ देव-ऋषी सारे भजती ।
 भक्तिभावे स्तवन करिती ॥ शुद्ध भाव हा चित्ती । आदिशक्ति प्रसन्न करण्या
 ॥१६॥ ऐसे संकट ओढवले । आई भवानी जगन्माऊले ॥ दावी सामर्थ्य आपुले
 । भक्त संकटी असता ॥१७॥ तू असशी निर्गुण । व्हावे भक्तास्तव सगुण ॥
 करी अमुचे रक्षण । कलीकाल दैत्यापासूनी ॥१८॥ म्हणती कोण तुझ अनंता
 । अपरजा, पुर्वजा, जगन्माता ॥ चराचरी तुझीच सत्ता । जगदंबे भवानी ॥१९॥
 तू पूर्ण ब्रह्म चित्शक्ती । आदिमाया आदिशक्ती ॥ द्वैत आणि अद्वैती । तूच
 तू परब्रह्म ॥२०॥ आता व्हावे प्रसन्न । निर्गुण असता व्हावे सगुणा ॥ हेची प्रार्थिती
 कर जोवू म्हावेली कैशरी ॥२१॥ सांजकरी वारांकरी । चंद्रयोगिनी,

वज्रेश्वरी ॥ धाव अंबेझडकारी । आता विलंब न करी ॥२२॥ देव-ऋषीची हाक
 ऐकूनी । त्रिगुणात्मक झाली त्रिगुणी ॥ द्विभुज रुपे प्रकट होऊनी । कलीकाला
 संहारिसी ॥२३॥ पाहूनिया वज्रेश्वरी । द्विभुजा त्रिशूलधारी ॥ देवेंद्रासह वंदिती
 सारी । ऋषी मुनी गणही ॥२४॥ वज्राईचे भक्त । जाहले आनंदित ॥ अतिउल्हासे
 गाता महिमा तियेचा ॥२५॥ जेवी अंबाबाई कोल्हापुरात । तुळजा भवानी
 तुळजापुरात । देवी रेणुका माहुरात । तेवी वज्राई वज्रेश्वरीत ॥२६॥ उमा, पार्वती,
 शांभवी । शिव-शक्ती महादेवी ॥ योगिनीदेवी वज्राई । नदी तेजजा काठी ॥२७॥
 वज्रेश्वरी तीर्थ क्षेत्र । वज्रेश्वरी नामे प्रख्यात ॥ असंख्य येती भक्त । घ्यावया दर्शन
 ॥२८॥ वज्राईसवे माता कालिका ही । अंबा रेणुका मना मोहवी ॥ महालक्ष्मी
 शेजारी ही । भक्तजना तोषवी ॥२९॥ प्रतिवर्षी वैशाख मासी । शुक्ल पक्षी प्रतिपदेसी
 ॥ पालखीच्या सोहळ्यासी ॥ भक्तजनांची ही दाटी ॥३०॥ असुराते संहारुनी ।
 भक्तजना रक्षिते जगत् जननी ॥ करितसे लीला त्रिभुवनी । ऐसा अगाध महिमा
 ॥३१॥ गोधडेबाबा नामे संत । वज्राईचे परमभक्त ॥ निर्गुण अवस्था होऊनी प्राप्त
 । मोक्षपदा पावले ॥३२॥ संताचिये प्रेमापोटी । राहते वज्राई तेजजाकाठी ॥
 भक्तजना देते भेटी । निष्काम भक्ती करिता ॥३३॥ चिमाजी आप्पा करिता नवस

(६)

। वज्राई पावली तयास ॥ बांधिले किल्ल्यासम देऊळास । साक्ष असे आजही ॥३४॥
 नवसालागी पावते । संकट समयी धाव घेते ॥ भक्त मनोरथ पूर्ण करिते । आई
 वज्रेश्वरी ॥३५॥ निपुत्रिका पुत्र होईल । धन धान्य समृद्धी मिळेल ॥ प्रपंची सौख्य
 लाभेल । सेवा करिता वज्राईजी ॥३६॥ अखंड नाम अंतरी जपता । भव भय
 हरेल चिंता ॥ येतसे मनी वैराग्यता । मिळे तया मोक्ष ॥३७॥ करावी आता त्वरा
 । वज्राईचे पाय धरा ॥ तरुनिया जावे संसारा । याच जन्मी ॥३८॥ धरुनिया
 वज्राई चरण । प्रार्थितसे भक्तिभाव पूर्ण ॥ करिल जो स्तोत्र पठण । कृपा करी
 तयावरी ॥३९॥ वज्राईला स्मरुन । करिल जो स्तोत्र पठण ॥ तयाचे मनोरथ
 पूर्ण । होतील वज्राई कृपे ॥४०॥ आता विनवणी एक । ऋषी मुनी तुझे भक्त
 अनेक ॥ मी तर अजाण बालक । ठाव देई चरणी ॥४१॥ करिता तुझे गुणगान
 । अंतर्मुख होवो मन ॥ विसरुन जावो देहभान । कृपा ऐसी करी ॥४२॥ कर
 हे जोडुनी । मस्तक ठेवीत चरणी ॥ द्वैत न राहो मनी । हेची मागणे ॥४३॥
 जडमूढ मी अज्ञान । अपराध माझे पोटी घालून ॥ दावुनिया तुझे चरण । उद्धरी
 घे मजला ॥४४॥ चराचरी भरुनी उरसी । चारी युगे लीला करिसी ॥ उमा, रमा,
 सावित्री होसी । ॐकार स्वरूपी आदिमाये ॥४५॥ ब्रह्मांड अवघे निर्मिसी । द्वैत

CC-0. In Public Domain. Digitized by Muthulakshmi Research Academy

होऊन रंगून जासी ॥ लय तो ही तूच करिसी । खेळखेळसी नानापरी ॥४६॥
 तुझे करिता स्तवन । चारी वेद होती मौन ॥ मंदमदी मी अज्ञान । बोबडी वाचा
 बरळत असे ॥४७॥ पातकी मी हीन-दीन । दावूनिया तुझे चरण ॥ आता चुकवी
 जन्म-मरण । तुझिया कृपे करुन ॥४८॥ जागृत असे हे स्थान । करिती जे दुर्वचन
 ॥ वज्राई करी तथा शासन । सौख्य ना लाभे संसारी ॥४९॥ दुर्जनाते संहारुनी
 । संतसज्जना सांभाळुनी ॥ करिते लीला जगत् जननी । युगानुयुगे ॥५०॥
 जयापरी तू वदविले । तैसेची गे लिहीले ॥ भक्तिप्रेमे चरणी अर्पिले । स्तुती सुमने
 स्वीकारी ॥५१॥ तुझा वास हो मम हृदयी । वरदहस्त शिरी ठेवी ॥ प्रपंच दुःख
 ना दावी । मागतसे ही विद्या ॥५२॥

॥ श्री वज्रेश्वरी योगिनीदेवी स्तोत्र संपूर्णम् ॥

॥ श्री वज्रेश्वरी जगदम्बार्पणमस्तु ॥

॥ शुभम् भवतु ॥



(८)

॥ श्री राम ॥

पाशांकुशामृत कपालक मातुलिंगं । चापेशु संगत करां मरुणां त्रिनेत्रा ॥
श्रीमत त्रिकोणपर दैवत दाक्षिणस्थां । वज्रेश्वरी भगवतीं परि पूजियामि ॥



॥ श्री वज्रेश्वरी देवी आरती ॥

जय देवी जयदेवी वज्रेश्वरी आई । भक्तांसाठी धावत येशी लवलाही ॥
अजय तु सुरमुनींद्रा वर दे त्रिपुरारी । कलिकालासुर त्याने माजुनिया भारी ॥
दंतुर दुर्धर कुशिला घेई सहकारी । लुटुनी होमद्रव्या सुरभागा हारी ॥
धेनूवत्सा वधितो कोणी न प्रतिकारी । सुरमुनि विप्रा तापद पळवी कांतारी ॥
हाहाःकार उडोनी भूकंपित होई । भक्तांसाठी धावत येशी लवलाही ॥ १ ॥
दुःखे बुडतो माये तारी आम्हासी । ध्याता सुरमुनि तुजला धावुनिया येशी ॥
दर्शन देउनी त्याते अभया पाठविशी । मंदाग्नी तुंगाद्री निर्भय स्थळ देशी ॥
तेथे सुररिपू दानव गती कुंठीत करिशी । जवळी वाहे सरिता सरला निर्मळशी ॥
माये प्रेमे कथिशी पुढती जे होई । भक्तांसाठी धावत येशी लवलाही ॥ २ ॥

CC-0. In Public Domain. Digitized by Muthulakshmi Research Academy

धनदा हाते कुशिला दंतूर तुंगशी । स्कंदा हाते वधवुनी विजया वरविशी ॥
 कोलासूर, सुरपती सुत हाते मारविशी । समरी दानव गिळीता शस्त्राअस्त्राशी ॥
 सुरपती कोपूनी मस्तकी टाकी आयुधाशी । पावे भंग तयातुनी अवतार घेशी ॥
 रूप व्दीभूजा हाती खडगगदा घेई । भक्तांसाठी धावत येशी लवलाही ॥ ३ ॥
 निर्गुण असशी तरीही सगुणरूपी धरिशी । मातृक आदिकात्यायनी गणचामुंडाशी ॥
 समरी आपणून मी दे दानव सैन्याशी । लोहित चंडव्हेणा सिंहवक्त्राशी ॥
 मारुनी कलिकालाने मुक्ती त्या देशी । पाहून सर्वही करिती जयजयकाराशी ॥
 वासव सुष्टमुनी सर्वही लागती ते पायी । भक्तांसाठी धावत येशी लवलाही ॥ ४ ॥
 कलियुगी भक्तांसाठी राहसी या ठाया । जवळी रेणूकाही कालिकामाया ॥
 भक्तीभावे नमितां पूजुनि तवपाया । रवि शशि हे तू सर्व ही जाळूनी आपदाया ॥
 वदविशी तुंची माते शक्ती न यशगाया । भवनिधी तारुनी त्रयंबक काशिनाथाया ॥
 सहचर बलिरामासह उद्धगिरे आई । भक्तांसाठी धावत येशी लवलाही ॥ ५ ॥

॥ श्री वज्रेश्वरी अंबे की जय ॥

॥ वज्रेश्वरी संस्थान तर्फे साजरे होणारे उत्सव ॥

महिना व तिथीसह

१) चैत्र शु. प्रतिपदा ते चैत्र शु. नवमी (रामनवमी)

- वासंतिक नवरात्र उत्सव सोहळा
- श्री रामजन्म उत्सव

२) चैत्र शु. पौर्णिमा

- श्री हनुमान जन्मोत्सव
- तसेच श्री गोधडेबाबा समाधीपूजा उत्सव

३) चैत्र वद्य चतुर्दशी चैत्र अमावस्या वैशाख शु. प्रतिपदा

- श्रीची यात्रा प्रारंभ व श्रीची महापूजा
- रात्रौ ९ वा. दिपपूजा.
- रात्रौ १२ वा. श्रीची पालखीतून मिरवणूक

टिप - श्रीची पालखी वैशाख शु. प्रतिपदेलाच रात्री ठिक १२ वा.

मंदिरातून निघते व दुसऱ्या दिवशी सकाळी ७ वा. मंदिरात परत येते.

॥ वज्रेश्वरी संस्थान तर्फे साजरे होणारे उत्सव ॥

महिना व तिथीसह

४) अश्विन शु. प्रतिपदा ते अश्विन शु. दशमी (दसरा)

- शारदीय नवरात्र उत्सव सोहळा

टिप - दसऱ्याच दिवशी सायं. ४ वा. श्रीची पालखीतून

मिरवणूक व रात्री ८ वा. दरबार भरवला जातो.

५) अश्विन वद्य चतुर्दशी ते कार्तिक शु. द्वितीया

- दिपावली उत्सव

६) कार्तिक शु. व्दादशी

कार्तिक शु. पौर्णिमा

- तुलसी विवाह

- त्रिपुरी पौर्णिमा

७) मार्गशीर्ष शु. पौर्णिमा

- श्री दत्त जयंती उत्सव

- सायं. ५ ते ७ किर्तन

८) फाल्गुन शु. पौर्णिमा ते फाल्गुन वद्य पंचमी

- (रंगपंचमी) होलिकोत्सव

(१२)

कै. श्री. सुनील मधुकर प्रधान
यांच्या स्मृतीप्रीत्यर्थ



CC-0. In Public Domain. Digitized by Muthulakshmi Research Academy